

Sena Storika u Glorjuża għall-Hamrun Spartans

minn Eric Montfort



Qed nikteb dan l-artiklu, b'ċerta dieqa għax ftit tal-gimghat ilu, l-Hamrun Spartans, kontra kull mistenni, sfaw relegati. Qed ngħid hekk sa ċertu punt, għax wara li f'Jannar l-iskwadra ma saħhit ruhha bil-barranin, tat biżżejjed ċans lir-Rabtin sabiex, imsahhin kif kienu, għelbuna fl-aħhar stadju tal-kampjonat. Tassew nixtieq li nara l-Hamrun ikunu mill-ġdid forza qawwiya fil-futbol Malti, u bl-iskwadra taż-żghar hemm ukoll dan iċ-ċans. Mingħajr ma nnehhi ebda mertu lid-dirigenti preżenti, li qed jagħmlu l-impossibbli biex iżommu skwadra tajba bil-limitazzjonijiet kollha finanzjarji li għandna, wiehed irid ukoll jaqla' l-kappell lill-mibki Victor Tedesco, għax kellu wkoll kariżma liema bħalha. Barra minn hekk, 30 sena ilu, kellu min jghinu bil-qawwi. Imma kien hemm ukoll id-determinazzjoni. Għalhekk irrid nikteb u nippublika dan l-artiklu għax konvint li se jservi bhala ispirazzjoni kemm lill-plejers żgħażaġh Hamrunizi, kif ukoll, u wisq aktar lil kull min jiftakar dak iż-żmien glorjuż għall-Hamrun Spartans.



Sena biss qabel, l-Ispartans kienu wkoll f'xifer li jaqgħu minn mal-kbar. Lura fl-1981-82, f'kampjonat mirbuħ mill-Hibernians b'26 minn 28 punt, il-Hamrun salvaw biss meta rnexxielhom jgħelbu lil Senglea Athletics 2-0, u dan wara li fl-ewwel rawnd, kellna biss 2 punti minn 14 (dak iż-żmien żewġ punti kull rebħa, punt għal dro). Il-Hamrun għamlu kważi miraklu dakinhar, għax rnexxielhom iġibu 10 punti u jwaqqgħu lill-Isla, li kienu rivelazzjoni fl-ewwel rawnd. Victor Tedesco ha f'idejh il-Hamrun Spartans u kien determinat li ma jarax iktar diżappunti. Ried ukoll isahħa skwadra sabiex tkun tista' tikkompeti u tipprova wkoll tirbaħ il-kampjonat hekk kif l-Ispartans kienu qed jiċcelebraw il-75 anniversarju mit-twaqqif tagħhom.

L-Ispartans kienu hadu tliet kampjonati imma dawn kienu ġew fi żminijiet imghoddija u l-aħhar kampjonat kien ilu li ntrebah 36 sena, lura fl-1946-47. Tedesco kellu l-appoġġ ta' kumpaniji mis-Sawdi Arabja, fejn kien għamel żmien jahdem. Ra l-aħjar plejers li kien hemm fl-iskwadra u saħħaha bi plejers li ġab minn klubbs ohra. Għalhekk, flimkien mal-ahwa Refalo u Michael Degiorgio, dak iż-żmien fil-bidu tal-karriera tagħhom, kif ukoll plejers ohra bħal Ġigi Salerno, u Fredu Azzopardi, l-akkwisti ta' ftit qabel Ġorġ Xuereb u Charlie Zammit, żdiedu plejers rinomati bħal Raymond Xuereb, Edwin Farrugia, Carlo Seychell u l-gowler Joe Brincat. Tedesco anke rnexxielu jġib żewġ plejers barranin, l-Inglizi Peter Hatch u John Linacre. Dan wara hafna inkwiet mat-Taqsima tal-Immigrazzjoni u d-Dipartiment tax-Xoġhljiet. Tedesco, issa raġel ta' 66 sena, kien determinat li jasal!

Dak iż-żmien, il-kampjonat Premier kien jintlagħab bejn tmien timijiet fuq żewġ rawnds. Kien ristrutturat b'dan il-mod sentejn qabel, u dan sar biex ikun iktar akkanit u jkun hemm inqas perċezzjoni



It-tim tal-Hamrun Spartans 1982-83

t'abbuż u iktar attendenza. Il-Hamrun Spartans mill-ewwel bdew bir-rebh: 2-0 kontra ż-Żurrieq, dak iż-żmien skwadra tajba li kienet qed tkompli tissahhah, fit-tielet sena taghha fil-kampjonat. Komplew b'rebhiet impressjonanti, fosthom 5-1 kontra r-Rabat, dak iż-żmien, kienu ghadhom kif telghu mal-kbar, u kellhom bosta plejers promettenti, fosthom Carmel Busuttil, li dak iż-żmien kien ghadu żaghżugh ta' 18-il sena. Kien hemm rebha importanti kontra s-Sliema li kienu jidhru li setghu jaghtu sfida ghall-kampjonat, ghallinqas fl-ewwel rawnd. Il-Hamrun tilfu biss żewġ punti fl-ewwel rawnd, meta qasqu l-punti mal-Belt u l-Furjana. Imma kellhom tliet punti vantaġġ fuq l-eqreb skwadra, is-Sliema Wanderers. Fin-naħa t'isfel, Haż-Żebbuġ kienu ankrati b'punt wiehed biss, imma l-Belt, il-Furjana u l-Hibs kienu fil-periklu b'hamsa u sitt punti rispettivament.

L-Ispartani żammew konsistenza kbira anke fit-tieni rawnd. Sal-ahhar ta' Frar, il-kampjonat kien għoddu merbuħ, hekk kif bosta skwadri ohra Prattikament thabblu bejniethom f'taqtiegha ghar-relegazzjoni. Il-Hamrun rebhu lill-Belt 2-0 u waqqghu biss żewġ punti, meta ppareġġjaw mal-Hibs



u mas-Sliema. Dawn tal-ahhar holqu l-ikbar sorpriza fil-kampjonat, għax fit-tieni rawnd, tilfu l-partiti kollha, hlief għal rebha kontra Żebbuġ Rangers (5-1) u l-istess pareġġ mal-Hamrun Spartans, meta dawn kienu diġa hadu l-kampjonat. Fil-verità fl-ahhar gurnata tal-kampjonat, kien hemm biss żewġ punti jifirdu lis-Sliema li issa kellhom biss 12-il punt, mill-Furjana, Hibs u Żurrieq.

Xeni ta' support Hamruniż fl-aqwa tiegħu.



Joe Brincat




Michael Degiorgio




Edwin Farrugia



Gigi Salerno



George Xuereb



Emmanuel Spagnol

L-ahhar loghba tas-Sliema kienet kontra l-Hibs li kienu punt fuqhom. Rebha kienet tffisser is-salvazzjoni taghhom u relegation decider bejn il-Hibs u l-Floriana. Izda l-Hibs rebhu 1-0 u b'hekk ghall-ewwel u l-unika darba fl-istorja glorjuza taghhom, is-Sliema Wanderers nizlu f'divizjoni inferjuri. Il-Hamrun Spartans rebhu l-kampjonat b'24 punt, distakk ta' tmien punti fuq l-eqreb skwadra, li kienu l-Belt u r-Rabat, li gabu 16-il punt kull wiehed. B'hekk lahqu r-rekord li kienu waqqfu l-istess Hibs is-sena ta' qabel. Kienu l-istess Spartans li kisru dan ir-rekord meta hadu l-kampjonat 1986-87 b'distakk ta' disa' punti fuq il-Belt u z-Zurrieq.

Ghadni niftakar il-festi mill-akbar li kienu ghamlu l-Ispartans meta ntrebah dan il-kampjonat qisu l-bierah. Kont ili ma nara folol daqshekk kbar ghal snin twal meta dakinhar, is-Sibt, 30 ta' April 1983, il-folla bdiet mill-Blata l-Bajda minn fejn il-kappella, u kompliet ghaddejja sal-istess kazin tal-Ispartans u l-Knisja Parrokkjali! Kien hemm ukoll xandira diretta fuq Radju Malta, ipprezentata minn Ray Azzopardi u Eileen Montesin. Kienet daqsxejn wahda ironika li tara wiehed li ghandu passjoni kbira ghall-Hamrun Spartans, ma' xandara li l-Belt Valletta hija l-mimmi t'ghajnejha, imma dan huwa s-sens sportiv! Is-sena ta' wara nbidlu r-rwoli hekk kif il-Belt rebhu l-kampjonat, u x-xandira saret minn Triq ir-Republika.

L-Ispartans ghalqu din is-sena b'mod verament tajjed meta rebhu lill-Belt fil-finali tal-F.A. Trophy bl-iskor ta' 2-0. B'hekk ukoll, ghall-ewwel darba, it-Trophy giet il-Hamrun. Nittama li xi darba jergghu jigu dawn il-mumententi ferm sbieh. L-ahhar kampjonat intrebah 22 sena ilu. Sfortunatament, is-success tal-Hamrun kellu jkun ukoll, fis-snin ta' wara, il-bidu tat-tmiem tal-istess Spartans, ghax bil-konkorrenza qawwija li kellhom, l-Ispartans, tul is-snin, ispiraw bliet u rhula ohra biex jaghmlu l-istess. Spiacca l-appogg qawwi li kellhom is-Sliema u l-Furjana. Il-Belt biss baqghu jigbdu hafna ammirazzjoni lejhom, u dan forsi huwa spjegat mir-rabta qawwija li ghandhom il-Beltin anke meta johorgu jghixu barra mil-lokalita taghhom. Iz-Zurrieq u r-Rabat kisbu wkoll success fis-snin 80, u llum, Birkirkara, Hal Qormi u Hal Tarxien, li kibru gmielhom ghandhom skwadri qawwija. Issa hemm ukoll il-Mosta li llum hi wahda mill-akbar lokalitajiet bil-popolazzjoni taghha, filwaqt li ckienet sew il-popolazzjoni tal-Hamrun. Nemmen li xorta wahda, il-Hamrun Spartans jergghu jibnu skwadra formidabbli kif kienet fis-snin 80, ghax bhall-Belt, l-Ispartans ghandhom hafna nies leali lejhom. Iz-zmien ghad jaghtina parir.



Fredu Azzopardi



Alex Azzopardi



Marco Grech



Leo Refalo



Ray Xuereb



Gejtu Refalo